



ఎన్నికల సమరం.. అధికారులు అప్రమత్తం



తిమ్మాపూర్ రూరల్: రేణిగుంట చెక్ పోస్టును పరిశీలిస్తున్న కలెక్టర్ డాక్టర్ బి గోపి, అదనపు కలెక్టర్ లక్ష్మీకీరణ్

తిమ్మాపూర్, అక్టోబర్ 18: ఎలక్షన్ కోడ్ అమల్లోకి వచ్చిన నేపథ్యంలో అధికారులు అప్రమత్తమయ్యారు. ఎన్నికలను పక్కనపెట్టి నిర్వహించేందుకు సర్దుబాటు చేస్తున్నారు. చెక్ పోస్టులను ఏర్పాటు చేసి వాహనాలను ముమ్మరంగా తనిఖీ చేస్తున్నారు. రాజకీయ పార్టీల కార్యకలాపాలపై నిఘా పెడుతున్నారు. కోడ్ నియమనిబంధనలను పాటించని వారిపై చట్ట రీత్యా చర్యలకు పూనుకుంటున్నారు.

చెక్ పోస్టులు ఏర్పాటు..

మానకొండూర్ నియోజకవర్గం ఎన్నికల రిటర్నింగ్ అధికారి పరిధిలో మానకొండూర్, శంకరపట్నం మండలాల మధ్య గట్టుబడినపల్లి వద్ద, తిమ్మాపూర్ మండలం లోలోగోట్ వద్ద, అల్లసూరి చౌరస్తాలో, బెజ్జంకి ఎక్కోర్డ్ వద్ద, ఇల్లంతకుంట వెంకట్రామ్ పల్లి వద్ద చెక్ పోస్టులను ఏర్పాటు చేశారు. చెక్ పోస్టుల్లో పోలీసు, రెవెన్యూ శాఖల అధికారులు వాహనాలను తనిఖీ చేస్తూ పరిమితికి మించి నగదు, మద్యం తీసు

కెళ్తున్నవారిపై ఉక్కుపాదం మోపుతున్నారు. **డేగ కన్ను..**

చెక్ పోస్టులతో పాటు ప్లయింగ్ స్వాఫ్డ్, స్టాటిస్టికల్ బృందాలు సైతం గస్తీ నిర్వహిస్తున్నాయి. రాజకీయ పార్టీలపై డేగ కన్ను వేశాయి. కార్యక్రమాల్లో చేసే ఖర్చు, అనుమతులు, హాజరైన జనాన్ని రికార్డు చేసు కుంటున్నారు. చెక్ పోస్టుల్లో ఇప్పటికే పరిమితికి మించి ఎలాంటి ఆధారాలు లేకుండా తీసుకెళ్తున్న రూ.లక్షల నగదును పట్టుకుని కేసులు నమోదు చేస్తున్నారు. పార్టీల నాయకులు చేస్తున్న ప్రచారాలను సైతం వీడియో రికార్డింగ్ చేస్తున్నారు.

విగ్రహాలకు ముసుగు..

ఎలక్షన్ కోడ్ అమల్లోకి వచ్చిన వెంటనే అధికారులు అప్రమత్తమై.. నేతలు, ప్రముఖుల విగ్రహాలకు ముసుగు వేశారు. వాల్ పేయింటింగ్ ను తొలగించారు. గోడ ప్రతులను చించివేయించారు. ప్రతి విషయంలో సైతం

- మానకొండూర్ నియోజకవర్గ వ్యాప్తంగా ఎక్కడిక్కడ చెక్ పోస్టులు ఏర్పాటు
- విస్తృతంగా తనిఖీలు

అధికారులు అప్రమత్తంగా వ్యవహరిస్తున్నారు.

సీవిజల్ యాప్ లో ఫిర్యాదులు

మోడల్ కోడ్ ఆఫ్ కండక్ట్ నిబంధనలకు విరుద్ధంగా ఎవరైనా ప్రవర్తిస్తే సీవిజల్ ఆప్ లో ఫిర్యాదు చేయవచ్చు. ఈ యాప్ ద్వారా అనుమతులు లేకుండా సౌడ్ స్పీకర్లు వాడినా, నిబంధనలు ఉల్లంఘించినా, ర్యాలీలు తీసినా ఫిర్యాదు చేయవచ్చు. ఈ యాప్ చెక్ పోస్టు పరిధిలోని ప్లయింగ్ స్వాఫ్డ్ తో అనుసంధానమై ఉంటుంది. ఫిర్యాదులను అధికారులు వంద నిమిషాల్లోపు క్లియర్ చేయాలి ఉంటుంది.

అనుమతులు లేకుండా కేసులు..

కోడ్ ఆఫ్ కండక్ట్ ప్రకారం ప్రతి ఒక్కరూ నడుమకోవాలి. ఎలాంటి సభ, ర్యాలీ, ప్రచారం నిర్వహించినా రిటర్నింగ్ అధికారి నుంచి పర్మిషన్ పొందాలి. ప్రజలకు అసౌకర్యం కలిగేలా నడమకోవద్దు. సోఫట్ మీడియా పోస్టులపై కూడా ఫిర్యాదులు వస్తే కేసులు నమోదు చేస్తారు. ఒకరి ప్రచారాన్ని వేరే పార్టీ వారు అడ్డుకోవద్దు. నిబంధనలకు విరుద్ధంగా నగదు, మద్యం తీసుకెళ్లే కేసులు నమోదు చేస్తారు.



-శీలం ప్రమోద్ రెడ్డి, ఎన్ఐ, ఎల్ఎంఓ

యాదవ సంఘం జిల్లా ఉపాధ్యక్షుడిగా మర్రి వెంకటమల్లు



మర్రి వెంకటమల్లును సన్మానిస్తున్న ఎమ్మెల్యే రసమయి బాలకిషన్

గన్నేరువరం, అక్టోబర్ 18: మండలంలోని మైలారం గ్రామానికి చెందిన మర్రి వెంకటమల్లు యాదవ సంఘం జిల్లా ఉపాధ్యక్షుడిగా నియోజకవర్గం. ఈ మేరకు బుధవారం అఖిల భారత యాదవ సంఘం జిల్లా అధ్యక్షుడు నాగరపు సత్యనారాయణ నియామక పత్రాన్ని అందజేశారు. ఈ సందర్భంగా మర్రి వెంకటమల్లు మాట్లాడుతూ, యాదవుల సంక్షేమానికి కృషి చేస్తానన్నారు. తన ఎన్నికకు సహకరించిన వారికి కృతజ్ఞతలు తెలిపారు. అనంతరం ఎమ్మెల్యే రసమయి బాలకిషన్ ను మర్యాదపూర్వకంగా కలువగా, ఆయన మర్రి వెంకటమల్లును ఘనంగా సన్మానించారు. కార్యక్రమంలో బీఆర్ఎస్ నాయకులు తోట కోటేశ్వర్, యాదవ సంఘం నాయకులు పాల్గొన్నారు.

గంగిరెడ్డుల సంఘం ఉమ్మడి జిల్లా అధ్యక్షుడిని సన్మానించిన జీవీఆర్



మానకొండూర్: చిన్నమల్లయ్యను సన్మానిస్తున్న సుడా చైర్మన్ జీవీఆర్

మానకొండూర్, అక్టోబర్ 18: గంగిరెడ్డుల సంఘం ఉమ్మడి కరీంనగర్ జిల్లా అధ్యక్షుడిగా మానకొండూర్కు చెందిన గంట చిన్నమల్లయ్య ఇటీవల ఎన్నికయ్యాడు. బుధవారం చిన్నమల్లయ్య బీఆర్ఎస్ జిల్లా అధ్యక్షుడు, సుడా చైర్మన్ జీవీ రామకృష్ణారావును మండల కేంద్రంలో మర్యాదపూర్వకంగా కలిశారు. ఈ సందర్భంగా జీవీఆర్ చిన్నమల్లయ్యను శాలువాతో సన్మానించి అభినందనలు తెలిపారు. కార్యక్రమంలో బీఆర్ఎస్ నాయకులు రొడ్ల పుష్పరాజ్, గుర్రం కిరణ్ గౌడ్, ఆడెపు రమేష్, గంగిరెడ్డుల సంఘం నాయకులు గంట రమేష్, గంట శివసాయికుమార్ పాల్గొన్నారు.

గుండ్లపల్లిని సందర్శించిన ట్రైని కలెక్టర్లు



గ్రామపంచాయతీ కార్యాలయం వద్ద అధికారులతో మాట్లాడుతున్న ట్రైని కలెక్టర్లు

గన్నేరువరం, అక్టోబర్ 18: మండలంలోని గుండ్లపల్లి గ్రామపంచాయతీని ట్రైని కలెక్టర్లు కుందన్ కుమార్, నితీష్ రావు, గోస్వామి, తరుణ్, కటారియా బుధవారం సందర్శించారు. పంచాయతీలో ప్రభుత్వం అమలు చేస్తున్న సంక్షేమ పథకాలు, అలాగే జాతీయ ఉపాధి హామీ పథకంలో భాగంగా గ్రామంలో చేపట్టిన పనులను పరిశీలించారు. పథకాల అమలు తీరును గ్రామస్థులను అడిగి తెలుసుకున్నారు. కార్యక్రమంలో జడ్పీ సీకావ్ పవన్ కుమార్, ఎంపీడివో రవీందర్ రెడ్డి, ఎంపీవో నరసింహారెడ్డి, ఈసీ రమేష్, గ్రామ పంచాయతీ కార్యదర్శి అశ్విని పాల్గొన్నారు.

దేశిని చిన్నమల్లయ్య జయంతి వేడుకలు

మానకొండూర్ రూరల్, అక్టోబర్ 18: తెలంగాణ నాయుధ పోరాట యోధుడు, మాజీ ఎమ్మెల్యే దేశిని చిన్నమల్లయ్య జయంతి వేడుకలను బుధవారం కొండపల్లె గ్రామ బస్టాండ్ సమీపంలో ఘనంగా నిర్వహించారు. జయంతి వేడుకల్లో వక్రలు ఆయన ఎమ్మెల్యేగా చేసిన సేవలను కొనియాడారు. కార్యక్రమంలో గౌడ సంక్షేమ సంఘం జిల్లా అధ్యక్షుడు నల్లగొండ తిరుపతి గౌడ్, నాయకులు దూలం మొగిలి, దూలం వీరస్వామి, గాజుల మొండయ్య, కాటం కనకయ్య, గాజుల రమేష్, గట్టు మొగిలి, జనగాం నరయ్య, బొల్లం శ్రీనివాస్ తదితరులు పాల్గొన్నారు.



కొండపల్లెలో మాజీ ఎమ్మెల్యే దేశిని చిన్నమల్లయ్య జయంతి వేడుకలు నిర్వహిస్తున్న గ్రామస్థులు

ఆర్ఎం పరిశీలించిన జిల్లా ఎన్నికల అధికారి

మానకొండూర్ రూరల్, అక్టోబర్ 18: మానకొండూర్ తహసీల్ కార్యాలయంలో ఏర్పాటు చేసిన ప్రత్యేక చాంబర్ (ఆర్ఎం)ను బుధవారం కలెక్టర్ డాక్టర్ బి గోపి, మానకొండూర్ రిటర్నింగ్ అధికారి అదనపు కలెక్టర్ లక్ష్మీకీరణ్ పరిశీలించారు. చాంబర్లో ఏర్పాటు చేసిన కంప్యూటర్ రూమ్ పని తీరును పరిశీలించి, ఎన్నికల సిబ్బందికి పలు అంశాలకు సంబంధించి సూచనలు సూచించారు. కార్యక్రమంలో మానకొండూర్ అసిస్టెంట్ ఎన్నికల రిటర్నింగ్ అధికారి సీహెచ్ రాజు, తహసీల్దార్ కనకయ్య, అనుపమా, జావేద్ అహ్మద్, బిక్షపతి, శ్యామ్తో పాటు నాయబ్ తహసీల్దార్లు నవాజ్, రాకేష్ (ఎలక్షన్), సీనియర్ అసిస్టెంట్ సమీన్, ఎన్నికల సిబ్బంది పాల్గొన్నారు.

రేణిగుంట చెక్ పోస్టును పరిశీలించిన కలెక్టర్

తిమ్మాపూర్ రూరల్, అక్టోబర్ 18: మండలంలోని రేణిగుంట వద్దగల ఇంటిగ్రేటెడ్ చెక్ పోస్టును బుధవారం కలెక్టర్ డాక్టర్ బి గోపి, అదనపు కలెక్టర్ లక్ష్మీకీరణ్ పరిశీలించారు. తనిఖీల సమయంలో జాగ్రత్తలు తీసుకోవాలని, ఎన్నికల నిబంధనలు పాటించాలని, నిష్పక్షపాతంగా వ్యవహరించాలని సూచించారు. కార్యక్రమంలో తహసీల్దార్ కనకయ్య పాల్గొన్నారు.

వైభవంగా శరన్నవరాత్రి ఉత్సవాలు

చిగురుమామిడి, అక్టోబర్ 18: శరన్నవరాత్రి ఉత్సవాల్లో భాగంగా నాలుగో రోజు బుధవారం దుర్గాదేవీ మహావ్రత్య అవతారంలో దర్శనమిచ్చింది. మండల కేంద్రంలోని శివాలయంలో అర్చకుడు ఆకవరం శివప్రసాద్ ఆధ్వర్యంలో కుంకుమ పూజలు నిర్వహించగా, మహిళలు పెద్ద సంఖ్యలో పాల్గొన్నారు. ముల్కనూరు, ఇంద్రపి, రేకొండ, సుందరగిరి, బొమ్మనపల్లి తదితర గ్రామాల్లోని దుర్గాదేవీ మండపాల్లో మహిళలు ప్రత్యేక పూజలు చేశారు. బీఆర్ఎస్ నాయకుడు, వార్డు సభ్యుడు పన్యాల నాగిరెడ్డి, ఉలెంగల శ్రీకాంత్, గూడెం చంద్రశేఖర్, ఆకవరం సాయిచరణ్, సింగపురం శివమణిరాజ్, కోనేటి అంజలి ప్రసాద్, బైరి శ్రీనివాస్, శశి, ఆదిత్య, ప్రణయ్ పాల్గొన్నారు.

తిమ్మాపూర్ రూరల్, అక్టోబర్ 18: మండలంలోని రేణిగుంట గ్రామంలో దుర్గాదేవీ నవరాత్రి ఉత్సవాల్లో భాగంగా బుధవారం అమ్మవారు మహాలక్ష్మిగా దర్శనమిచ్చింది. ఈ సందర్భంగా అర్చకుడు చిమిరా రామకృష్ణమాచార్యులు ఆధ్వర్యంలో కుంకుమార్చన నిర్వహించారు. కార్యక్రమంలో కరీంనగర్ ఏఎంసీ మాజీ చైర్మన్ రసమయి బాలకిషన్ తదితరులు, భక్తులు పాల్గొన్నారు.

వాగేశ్వరిలో బతుకమ్మ సంబురాలు



తిమ్మాపూర్: వాగేశ్వరి కళాశాలలో బతుకమ్మలతో విద్యార్థుల కోశాధికారి శోభాదేవి, అధ్యాపకులు, విద్యార్థినులు

తిమ్మాపూర్, అక్టోబర్ 18: మండలంలోని రామకృష్ణకాలనీలో గల వాగేశ్వరి ఇంజనీరింగ్ కళాశాలలో బుధవారం బతుకమ్మ సంబురాలు ఘనంగా నిర్వహించారు. ఈ సందర్భంగా విద్యార్థినులు, మహిళా అధ్యాపకులు ఆడిపాడారు. విద్యార్థుల ప్రధాన కార్యదర్శి డాక్టర్ గండ్ర శ్రీనివాస్ రెడ్డి మాట్లాడుతూ, తెలంగాణ సంస్కృతి సంప్రదాయాల పరిరక్షణలో భాగంగా మన రాష్ట్ర పండుగ బతుకమ్మను కళాశాలలో ఏటా ఘనంగా నిర్వహిస్తున్నట్లు చెప్పారు. కార్యక్రమంలో అయ్యక కార్యదర్శి డాక్టర్ శ్రీనివాస్ రెడ్డి, కోశాధికారి గండ్ర శోభాదేవి, డైరెక్టర్లు ప్రకాష్ రెడ్డి, వినోద్, ప్రిన్సిపాల్స్ డాక్టర్ శ్రీనివాస్, డాక్టర్ శ్రీనివాస్ రెడ్డి, డాక్టర్ రామకృష్ణ,

అధ్యాపకులు, విద్యార్థులు పాల్గొన్నారు. **ప్రభుత్వ జూనియర్ కళాశాలలో**

మానకొండూర్, అక్టోబర్ 18: మండల కేంద్రంలోని ప్రభుత్వ జూనియర్ కళాశాలలో బుధవారం బతుకమ్మ సంబురాలు అట్టహాసంగా నిర్వహించారు. ఈ సందర్భంగా విద్యార్థినులు మహిళా అధ్యాపకులతో కలిసి తీరీక్క పూలతో బతుకమ్మలను అందంగా పేర్చి సంప్రదాయ పద్ధతులతో ఆడిపాడారు. కార్యక్రమంలో ప్రిన్సిపాల్ వీ ఆంజనేయ రావు, అధ్యాపకులు శరత్చంద్ర, రమేష్ బాబు, రమేష్, శ్రీధర్, శ్రీనివాస్, కరుణ, మంజుల, లలిత, నజీమా, నిరోషా, శైలజ, తిరుమల, విద్యార్థినులు పాల్గొన్నారు.

శ్రీ చక్రప్రతిష్ఠాపన ఉత్సవాలు ప్రారంభం

గన్నేరువరం, అక్టోబర్ 18: మండలంలోని ఖాసీపేట గ్రామ శ్రీ మానసాదేవి ఆలయంలో శ్రీ చక్ర ప్రతిష్ఠాపన ఉత్సవాలు బుధవారం ఘనంగా ప్రారంభమయ్యాయి. మొదటి రోజు గోపూజ, విఘ్నేశ్వర పూజ, శ్రీ చక్ర యంత్ర పూజలు, ప్రతిష్ఠాపన దేవతా హోమాలను ఆలయ అర్చకుడు మామిడాల నాగసాయి శర్మ ఆధ్వర్యంలో నిర్వహించారు. కార్యక్రమంలో ఆలయ కమిటీ గౌరవాధ్యక్షుడు బద్దం నరసింహారెడ్డి, చైర్మన్ ఏలేటి చంద్రారెడ్డి, గౌరవ అతిథి బద్దం తిరుపతిరెడ్డి, డైరెక్టర్లు, భక్తులు పాల్గొన్నారు.

జోరుగా ఈజిఎస్ పనులు

చిగురుమామిడి, అక్టోబర్ 18: మండలంలోని పలు గ్రామాల్లో ఉపాధి హామీ పథకం పనులు బుధవారం జోరుగా కొనసాగాయి. చిగురుమామిడి, రేకొండ, రామంచ, ముల్కనూరు, ముదిమాణిక్యం, కొండాపూర్, సుందరగిరి, బొమ్మనపల్లి తదితర గ్రామాల్లో రోడ్ల పనులు, నర్సరీ, మొదలైన పనులను కూలీలు చేపట్టారు. రామంచలో ఈజిఎస్ పనులను ఇన్ చార్జ్ ఏపీవో రాజయ్య పరిశీలించారు.